

Jólalív í Gongini

Fyrr í tíðini var Gong-in í Havn høvuðsgøtan í landinum. Nú undan jólum er aftur lívligur jólahugni báðumegin lítlu smoguna, við solum, framsýningum og drekkamunni

JÓLAHUGNI

Rigmor Dam
rigmor@sosialurin.fo

Framúr góðu skapandi evnini hjá føroyskum kvinnum koma ongantíð so væl til sjóndar, sum júst uppundir jól, og fleiri jólasøtur við fin-um heimagjørdum lutum eru í Miðbýnum í Havn um dag-arnar. Eitt nú í tveimum av aldargomlu húsunum í Gong-ini: Baianstovu og í Áarstovu, har konur selja heimagjørdar lutir og listahandverk.

Handarbeiði í Baianstovu

Í Baianstovu finna vit sje

skapandi sprund: Elisabet Pike við málningum og glas-list, Guðrið Poulsen við keramik, Elin Lindenskov við glasi, jólapynti, sápum og umskapaðum lutum, Rosa Birgitta Dahl Christi-ansen við glaslist, jólapynt og smykkum, Fía Linden-skov við jólapynti, Hanna L. Joensen við onkrum góð-um til góman og Olevina Joensen við heimagjørdum súltutoyi. Eitt serligt, sum fæst til keyps eru jólaljósini úr føroyskari seyðatál, sum Elin Lindenskov hevur gjørt. Ljósini brenna vakurt úti í vetrarmyrkrinum, til dæmis í kirkjugarðinum. Sølán í Baianstovu er opin frá kl. 14 til til handlarnir lata aftur.

Jólasøla í Áarstovu

Síðsta vikuskiftið hevði Sirikit Jacobsen fernisering við málningum í Áarsstovu, sum Beinta Jacobsen hevur keypt, fyri at fáa eitt sindur meira av lívi í miðbýin. Nú

uppundir jól er eisini ymiskt at fáa til keyps í Áarstovu, so sum hondgjørdir lutir, smýkkur, steinar og jóla-pynt. Tað eru tær báðar Charlotta á Váli Olsen og Ólúvá Hermansen, sum standa fyri hugnaligu jóla-søluni í Áarstovu, har eisini ber til at fáa ein heitan drekkamunn við onkrum góðumundirtunguna. Onkr-ir dagar verður onkur líttil framføsla í Áarstovu, sum er opin seinnapartarnar, hetta til jóla.

Knútsstova vinstrumegin og Baianstova høgrumegin í Gongini í Havn eru karmur um jólasøtur, har skapandi kvinnur selja og sýna fram lutir, sum tær sjálvar hava evnað til

Mynd: Álvur Haraldsen



Nógvir spennandi prýðis-og brúkslutir eru at finna millum dýrgripirnar hjá teimum sje

Mynd: Álvur Haraldsen

Vinnugranskari

Hevur tú áhuga fyri gransking og nýskapan! Sært tú vinnuligar møguleikar í fiski og biotøkni! Og kundi tú hugsað tær at brúkt tínar førleikar at nomið doktaraheiti! So er eitt spennandi og avbjóðandi starv at søkja hjá Atlantic Biotechnology (ABt).

ABt hevur í samstarvi við Fiskivinnuoyndir sett av játtan í 3 ár til “Vinnugranskara”.

Tann, sum settur verður í starvið, kemur m.a. at arbeiða við at:

- 1) optimera hydrolysuprosessir til framleiðslu av úrdráttum úr fiskarávøru,
- 2) finna eginleikar hjá úrvaldum bioaktivum peptidum í fiski, umframt
- 3) lýsa og skjalfesta vinnuligu møguleikarnar í útvaldum prosessum og produktum.

Arbeiðið hjá vinnugranskaranum verður lagt til rættis í samráð millum umsøkjara, ABt og tann granskingar-stovn, sum kemur at átaka sær vísindaligu vegleiðin-gina. Miðað verður eftir, at vinnugranskarin tekur vísindaligt Ph.D.-heiti.

Starvið sum vinnugranskari er samstundis partur av granskingarverkætlan, sum ABt hevur sett gongd á saman við m.a. Forskningscenter Foulum, Fróðskapar-setri Føroya og Molekylærbiologisk Institut við Aarhus Universitet. Vinnugranskarin kemur tí at virka í einum granskaraumhvørvi á høgum altjóða støði. Roknast má við, at vinnugranskarin brúkar fyrstu tíðina til at seta seg inn í tær skipanir og framleiðslur, sum ABt arbeiðir við. Framyvir væntast, at vinnugranskarin fær týðandi leiklut í okkara vørumenning.

Ert tú áhugað(ur) í hesum starvi, vænta vit, at tú hevur kandidatútbúgving innan náttúruvísindaliga økið (eitt nú biokemikari, matvøruverkfrøðingur, kemiverkfrøðingur, ella líknandi). Ert tú um at verða liðug/ur at lesa, ert tú eisini vælkominn at søkja.

Tað er ein fyrimunur, um tú hevur royndir innan framleiðslu, som sum matvøruframleiðslu, hydrolysu ella membrantøkni.

Ein umsókn, har tú lýsir tínar royndir, umframt tínar tankar við einum tilíkum starvi (fullfíggað ph.d-ætlan er tó ikki neyðug), skal vera okkum í hendi í seinasta lagi tann 20. januar 2009. Umsóknin skal sendast til Atlantic Biotechnology, Uppsagaløta 39, 700 Klaksvík og merkjast “Vinnugranskari”.

Hevur tú áhuga fyri starvinum, ert tú vælkominn at seta teg í samband við Gest Hovgaard, stjóra, tlf. +298213856 ella Sigurð í Jákupsstovu, nevndarformann, tlf. +3548916141.

UM ATLANTIC BIOTECHNOLOGY: ABt varð stovnað í 2005 við tí endamáli at menna og framleiða biotekniligar úrdráttir úr fiskatilfeingi. Felagið hevur ment sínar fyrstu úrdráttir og fer í 2009 undir framleiðslu í Føroyum. Tað starvast í lötuni 3 fólk í felagnum, og vit samstarva við virki og granskingarstovnar í Norðurlondum, USA, Stóra Bretlandi og Hollandi.

Sig tað á jólum ...

WiFi ALNETSÚTVARP

Lurta eftir fleiri enn 6000 ymskum útvarpsstøðum á alnótini. Tað einasta, ið krevst, er breiðbandssamband við tráðleysum beinara.

1.195,-

Tilboðini eru at fáa í Telebúðunum kring landið og eru galdandi til jóla :-)

FØROYA TELE